

ನಿಯಮ ಷಿಫಿರ ವರೇಗೆ

(i) ವಿದ್ಯಾರ್ಥಿಗಳಿಗೆ ಬಸ್‌ಪಾಸನ್ನು ನೀಡುವ ಬಗ್ಗೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).— ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯಕ್ಕೆ ನೆರೆ ರಾಜ್ಯಗಳಿಂದ ವಿದ್ಯಾರ್ಥಿಭಾಸಕ್ಕಾಗಿ ಬರುತ್ತಿರುವ ವಿದ್ಯಾರ್ಥಿಗಳಿಗೆ ಕಾನೂನಿನ ಅಡಿಯಲ್ಲಿ ಸಾರಿಗೆ ಸಂಸ್ಥೆಯಿಂದ ಪಾಸು ನೀಡಲಾಗುತ್ತಿಲ್ಲ ಎನ್ನತಕ್ಕ ವಿಷಯವು ಸಾರ್ವಜನಿಕರಿಂದ ನನ್ನ ಗಮನಕ್ಕೆ ಬಂದಿದ್ದು ನಮ್ಮ ರಾಜ್ಯಕ್ಕೆ ರಾಜ್ಯದ ಸಮೀಪವರ್ತಿ ಗ್ರಾಮಗಳಿಂದ ಬರುತ್ತಿರುವ ವಿದ್ಯಾರ್ಥಿಗಳಿಗೆ ಬಸ್‌ಪಾಸ್‌ ಬಗ್ಗೆ ಇರುವುದರಿಂದ ಅತಿ ತೊಂದರೆಯಾಗುತ್ತಿದ್ದು, ಕರ್ನಾಟಕದಲ್ಲಿಯೇ ವಿದ್ಯಾರ್ಥಿಗಳಿಗೆ ಕೊಡುತ್ತಿರುವ ನಿಯಮಾವಳಿಯ ಪ್ರಕಾರ ನೆರೆ ರಾಜ್ಯಗಳಿಂದ ಬರುತ್ತಿರುವ ವಿದ್ಯಾರ್ಥಿಗಳಿಗೆ ಪಾಸ್‌ ಕೊಟ್ಟು ಅವರ ವಿದ್ಯಾರ್ಥಿಭಾಸಕ್ಕೆ ಸಹಾಯವಾಗುವಂತೆ ಕ್ರಮ ಕೈಗೊಳ್ಳಲು ಸರ್ಕಾರಕ್ಕೆ ಈ ಸೂಚನೆಯನ್ನು ನೀಡುತ್ತೇನೆ.

ಶ್ರೀ ಬಿ. ಎ. ಜೀವಿಜಯ (ಮಾನ್ಯ ಅರಣ್ಯ ಖಾತೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಾರಿಗೆ ಸಚಿವರು ಮೇಲ್ಕನೆಯಲ್ಲಿದ್ದಾರೆ. ಮಾನ್ಯ ಸದಸ್ಯರ ನೋಟೀಸಿಗೆ ಉತ್ತರ ಕಳುಹಿಸಿಕೊಡುವಂತೆ ಅವರಿಗೆ ತಿಳಿಸುತ್ತೇನೆ.

(iii) ಚಿಕ್ಕನಾಯಕನ ಹಳ್ಳಿಯಲ್ಲಿರುವ ಶ್ರೀ ತೀರ್ಥರಾಮೇಶ್ವರ ದೇವಸ್ಥಾನದ ಪ್ರದೇಶದಿಂದ ಸುಣ್ಣದಕಲ್ಲು ತೆಗೆಯುವುದು.

ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).— ಮಾನ್ಯ ಅಧ್ಯಕ್ಷರೇ, ತುಮಕೂರು ಜಿಲ್ಲೆಯ ಚಿಕ್ಕನಾಯಕನಹಳ್ಳಿ ತಾಲೂಕಿನ ಕಂದಿರೆ ಹೋಬಳಿಯಲ್ಲಿ ತೀರ್ಥರಾಮೇಶ್ವರ ಸ್ವಾಮಿಯವರ ಪುರಾತನ ಪುಣ್ಯ ಕ್ಷೇತ್ರ ಇರುತ್ತದೆ. ಶ್ರೀ ತೀರ್ಥರಾಮೇಶ್ವರ ಸ್ವಾಮಿ ದೇವಸ್ಥಾನದ ಪಕ್ಕದಲ್ಲಿ ಉದ್ದವಾಗಿ ಹರಿಯುತ್ತಿದ್ದು, ಸಾವಿರಾರು ಜನ ಭಕ್ತಾದಿಗಳು ಬಂದು ಪುಣ್ಯ ಸ್ನಾನ ಮಾಡಿ ರಾಮಲಿಂಗೇಶ್ವರ ಸ್ವಾಮಿಯ ದರ್ಶನ ಪಡೆದು ಹೋಗುತ್ತಿರುತ್ತಾರೆ. ಆದರೆ ಈ ಅಂಶವನ್ನು ಕಡೆಗಣಿಸಿ ಗಣಿ ಮತ್ತು ಭೂ ವಿಜ್ಞಾನ ಸಂಸ್ಥೆಯವರು ಸ್ವಾಮಿಯ ಪವಿತ್ರ ದೇವಸ್ಥಾನ ಮತ್ತು ಉದ್ದವಾಗಿ ಹರಿಯುವ ಪ್ರದೇಶವನ್ನು ಸೇರಿಸಿ ಅಮೃತಸಿದ್ರ ಸಿಮೆಂಟ್ ಸಂಸ್ಥೆಯವರಿಗೆ ಸುಣ್ಣ ಕಲ್ಲನ್ನು ತೆಗೆದುಕೊಳ್ಳಲು ಪರ ಪಾಸಾಗಿ ನೀಡಿರುತ್ತಾರೆ. ಸಿಮೆಂಟ್ ಕಂಪನಿಯವರು ಕ್ವಾರಿ ಕೆಲಸವನ್ನು ಪ್ರಾರಂಭಿಸಲು ಸುಣ್ಣದ ಕಲ್ಲಿನ ಬಂಡೆಯನ್ನು ಕೊರೆದು ಸಿಡಿಸುವ ಕಾರ್ಯವನ್ನು ಪ್ರಾರಂಭಿಸಿದ್ದಾರೆ. ಹೀಗೆ ದೇವಸ್ಥಾನ ಮತ್ತು ಉದ್ದವಾಗಿ ಹರಿಯುವುದರ ಪಕ್ಕದಲ್ಲಿ ಬಂಡೆ ಕೊರೆದು ಸಿಡಿಸುವುದರಿಂದ ದೇವಸ್ಥಾನಕ್ಕೆ ಹೆಚ್ಚಾಗಿ ಹಾಳಾಗುವುದರ ಜೊತೆಗೆ ಉದ್ದವಾಗಿ ಬತ್ತಿ ಹರಿಯುವುದು ಸಂತುಹೋಗಿ ಈ ಕ್ಷೇತ್ರದ ಪವಿತ್ರತೆ ಹಾಳಾಗುತ್ತದೆ. ಇದು ರಾಜ್ಯಾದ್ಯಂತ ಕೊಟ್ಟಿರುವ ಧರ್ಮಾಚರಣೆಯ ಸ್ವಾತಂತ್ರ್ಯಕ್ಕೆ ಧಕ್ಕೆ ಉಂಟು ಮಾಡಿದಂತಾಗಿದೆ. ಭಕ್ತಾದಿಗಳು ಈಗಾಗಲೇ ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳು ಮತ್ತು ಸರ್ಕಾರದ ಗಮನಕ್ಕೆ ತಂದಿದ್ದರೂ ಸಹ ಪ್ರಯೋಜನ ಆಗಿಲ್ಲ. ಭಕ್ತಾದಿಗಳ ಕೋರಿಕೆ ಮೇರೆಗೆ ತುಮಕೂರು ಜಿಲ್ಲಾಧಿಕಾರಿಗಳು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುವಂತೆ ಈ ಕ್ಷೇತ್ರದ ಸುತ್ತ ೪ ಕಿಲೋಮೀಟರ್ ದೂರದ ಪ್ರದೇಶವನ್ನು ನಿಷಿದ್ಧ ಪ್ರದೇಶವೆಂದು ಘೋಷಿಸಿ ಈಗ ನಡೆಯುತ್ತಿರುವ ಕ್ವಾರಿ ಕೆಲಸವನ್ನು ನಿಲ್ಲಿಸಬೇಕೆಂದು ಈ ಮೂಲಕ ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯಾಚಕ್ರಿ, ಗಣಿ ಮತ್ತು ಭೂ ವಿಜ್ಞಾನ ಖಾತೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮೊನ್ನೆಯ ದಿವಸ ನನ್ನನ್ನು ಭೇಟಿ ಆಗಿದ್ದರು. ಈ ವಿಚಾರದಲ್ಲಿ ಈಗಾಗಲೇ ನಾವು ತಡೆಯಾಜೆ ಯನ್ನು ನೀಡಿದ್ದೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.— ಮಾನ್ಯ ಅಧ್ಯಕ್ಷರೇ, ಕೇವಲ ತಡೆಯಾಜ್ಞೆಯನ್ನು ಕೊಟ್ಟರೆ ಏನೂ ಪ್ರಯೋಜನವಾಗುವುದಿಲ್ಲ.

ಅಧ್ಯಕ್ಷರು.— ಮಾನ್ಯ ಸದಸ್ಯರು ಈ ವಿಷಯವನ್ನು ಸದಸ್ಯರ ಗಮನಕ್ಕೆ ತಂದಿದ್ದಾರೆ. ಮಂತ್ರಿಗಳೂ ಉತ್ತರ ಕೊಡುವುದರ ಜೊತೆಗೆ ತಡೆಯಾಜ್ಞೆಯನ್ನೂ ಕೂಡ ಕೊಟ್ಟಿದ್ದಾರೆ. ಆದರೆ ಷಿಫಿರ ನಿಯಮದ ಪ್ರಕಾರ ಇದರಲ್ಲಿ ಚರ್ಚೆಗೆ ಅವಕಾಶ ಇಲ್ಲ.